

19-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - విశ్వానికి అభికారులుగా తయారు చేయు తండ్రిని చాలా అభిరుచితో
(ప్రేమగా) స్మృతి చేయండి, స్మృతి ద్వారానే మీరు సతోప్రధానముగా అవుతారు ”

ప్రశ్న:- ఏ విషయము పై సంపూర్ణ రమసముంచితే బుద్ధి తలుపులు(హిట్ ఖుల్ తొ) తెరుచుకుంటాయి?

సమా :- చదువు పై. భగవంతుడు స్వయముగా చదివిస్తున్నారు, అందువలన ఎప్పుడూ చదువును మిస్ చేయరాదు. ఎంతవరకు జీవించి ఉంటారో అంతవరకు అమృతము త్రాగాలి. చదువు పై గమనముంచాలి. గైరుహాజరు(ఆబ్సెంట్/Absent) కారాదు. ఎక్కడో ఒకచోట వెళ్తున్నాని అయినా మురళి తప్పక చదవాలి. మురళిలో ప్రతిరోజూ క్రొత్త - క్రొత్త పాయింట్లు వెలువడుతూ ఉంటాయి. వాటి ద్వారా మీ బుద్ధి తలుపులు తెరుచుకుంటాయి.

ఓంశాంతి. సాలిగ్రాములకు శివభాగవానువాచ. ఇది కల్పమంతటిలో ఒక్కసారి మాత్రమే జరుగుతుంది. ఇది మీకు మాత్రమే తెలుసు. ఇతరులెవ్వరికీ తెలియదు. మానవులకు ఈ రచయిత, రచనల ఆదిమధ్యాంతములను గురించి ఏ మాత్రము తెలియదు. స్థాపనా కార్యములో విఘ్నములు తప్పక వస్తాయని పిల్లలైన మీకు తెలుసు. దీనిని జ్ఞాన-యజ్ఞము అని అంటారు. పాత ప్రపంచములో మీరు ఏమి చూస్తున్నారో అదంతా స్వాహా కానున్నదని తండ్రి చెప్తున్నారు. అందువలన దాని పై మమకారము ఉంచుకోరాదు. తండ్రి వచ్చి నూతన ప్రపంచము కొరకు చదివిస్తున్నారు. **ఇది ప్రపంచముల సంగమ యుగము, వికారి మరియు నిర్వికారి ప్రపంచముల సంగమ సమయము.** ఇది పరివర్తన అయ్యే సమయము. నూతన ప్రపంచమును నిర్వికారి ప్రపంచము అని అంటారు. అప్పుడు ఆదిసనాతనా దేవీదేవతా ధర్మము మాత్రమే ఉండేది. ఇది పిల్లలకు తెలుసు. పాయింట్లు బాగా అర్థము చేసుకోవాలి. తండ్రి రాత్రింబవళ్లు చెప్తూనే ఉంటారు - పిల్లలారా! మీకు అత్యంత రహస్యముక్తమైన విషయాలు వినిపిస్తాను. తండ్రి ఎంతవరకు ఉంటారో అంతవరకు చదువు కొనసాగుతూనే ఉంటుంది. తర్వాత చదువు కూడా సమాప్తమైపోతుంది. ఈ విషయాలు మీకు తప్ప మరెవ్వరికీ తెలియదు. మీలో కూడా నంబరువారుగా ఉన్నారు, అది బాప్ దాదాకు మాత్రమే తెలుసు. ఎంతోమంది క్రిందపడతారు, ఎంతో కష్టము కలుగుతుంది. అందరూ సదా పవిత్రముగా ఉంటారని కాదు, పవిత్రముగా ఉండకపోతే శిక్షలు అనుభవించవలసి వస్తుంది. మాలలో పూసలు మాత్రమే గౌరవనీయంగా పాస్ అవుతారు. తర్వాత ప్రజలు కూడా తయారవుతారు. ఇవన్నియు చాలా అర్థము చేసుకునే విషయాలు. మీరు ఎవరికైనా తెలిపితే వారు అర్థము చేసుకోలేరు. కొంత సమయము పడుతుంది అయినా తండ్రి తెలిపినంతగా మీరు తెలుపలేరు. ఫలానావారు వికారములకు వశమయ్యారు, ఇలా జరిగింది,..... అని రిపోర్టు అందుతుంది. ఆ రిపోర్టులు నాకు మాత్రమే తెలుసు. పేరు నేను చెప్పను. ఒకవేళ పేర్లు చెప్తే వారితో మాట్లాడుటకు కూడా ఎవ్వరూ ఇష్టపడరు. అందరూ అసహ్య దృష్టితో చూస్తారు, హృదయము నుండి క్రిందకు దిగిపోతారు. సంపాదన అంతయూ సమాప్తమైపోతుంది. దీనిని గురించి మోసపోయిన వారికి తెలుస్తుంది, తండ్రికి తెలుస్తుంది. ఇవన్నియు చాలా గుప్తమైన విషయాలు.

మీరంటారు - ఫలానావారిని కలిశాను, వారికి చాలా బాగా తెలిపించాను, వారు సేవలో సహాయము చేయగలరు అని మీరంటారు. అయితే వారు సన్నుఖములో ఉన్నప్పుడు కదా సేవలో సహాయము చేసేది. గవర్నర్ కు మీరు మంచి లీతిగా తెలిపించినా, అతను ఇతరులకు తెలుపలేరు కదా. కొందరికి తెలిపితే వారు అంగీకరించనే అంగీకరించరు. ఎవరు అర్థము చేసుకోవాలో వారే అర్థము చేసుకుంటారు, ఇతరులకు అర్థము చేయించలేరు. ఇది ముళ్ల అడవి, దీనిని మేము మంగళకరముగా మార్పుతామని పిల్లలైన మీరు తెలుపుతారు. మంగళం భగవాన్ విష్ణు అని అంటారు కదా. ఈ శ్లోకాలు మొదలైనవన్నీ భక్తి మార్గమునకు చెందినవి. విష్ణువు రాజ్యవాలన చేసినప్పుడు మంగళకరముగా ఉంటుంది. విష్ణువు అవతరణ కూడా చూపుతారు. ఈ బాబా అన్నియు చూశారు. అనుభవీలు కదా. అన్ని ధర్మాల గురించి వీరికి బాగా తెలుసు. తండ్రి ఏ శరీరములో వస్తారో, వారికి పర్సనాలిటీ(వ్యక్తిత్వము/Personality) కూడా కావాలి కదా. అనేక జన్మల అంతిమములో గొప్ప అనుభవజ్ఞుని శరీరములో ప్రవేశిస్తానని అందరికీ తెలుపుతాను. అది కూడా సాధారణ పర్సనాలిటీలో వస్తాను అనగా రాజులు, ధనవంతులలో రాను. వీరికి చాలా అనుభవము ఉంది. అనేక జన్మల అంతిమములో వీరి రథములోనే వస్తాను.

రాజధాని స్థాపన అవుతూ ఉందని మీరు ఇతరులకు తెలియజేయవలసి వస్తుంది. మాల తయారవుతుంది, అయితే ఈ రాజధాని ఏ విధముగా స్థాపనవుతుంది? కొంతమంది రాజులుగా, కొంతమంది రాణులుగా, కొంతమంది ఎవరిగానో తయారవుతారు కాని ఈ విషయాలన్నీ ఒకే రోజులో ఎవరూ అర్థము చేసుకోలేరు. బేహద్ తండ్రి మాత్రమే బేహద్ వారసత్వమునిస్తారు. భగవంతుడే వచ్చి తెలుపుచున్నా కష్టము మీద కొంతమంది మాత్రమే పవిత్రముగా అవుతారు. ఇదంతయూ అర్థము చేసుకునేందుకు సమయము కావాలి. చాలా శిక్షలను అనుభవిస్తారు. శిక్షలను అనుభవిస్తే ప్రజలుగా అవుతారు. తండ్రి తెలిపిస్తున్నారు - పిల్లలూ! మీరు చాలా-చాలా మధురముగా కూడా తయారవ్వాలి. ఎవ్వరికీ దుఃఖము కలుగజేయరాదు. తండ్రి వచ్చేదే అందరికీ సుఖము ఇచ్చు మార్గమును చూపుటకు, దుఃఖము నుండి విడుదల చేయుటకు కావున స్వయము ఇతరులకు దుఃఖము ఎలా ఇస్తారు? ఈ విషయాలన్నీ పిల్లలైన మీకు మాత్రమే తెలుసు. వెలుపలివారు చాలా కష్టము మీద అర్థము చేసుకుంటారు.

సంబంధీకులు మొదలైనవారి నుండి మమకారమును తెంచి వేయాలి. ఇంట్లో ఉంటున్నా నిమిత్తమాత్రముగా ఉండాలి. ఈ ప్రపంచమంతా సమాప్తము కానున్నదని మీ బుద్ధిలో ఉంది. అయితే ఈ ఆలోచన కూడా ఎవరికీ ఉండదు. అనన్యమైన పిల్లలు అర్థము చేసుకుంటారు. వారు కూడా ఇప్పుడు నేర్చుకునే పురుషార్థము చేస్తూ ఉంటారు. చాలామంది ఫెయిల్ కూడా అవుతారు. మాయ అనే విసురురాయి(చక్రము) చాలా వేగముగా తిరుగుతుంది. అది కూడా చాలా శక్తివంతమైనది కాని ఈ విషయాలు ఇతరులెవ్వరికీ అర్థము చేయించలేరు. అర్థము చేసుకొనుటకై చాలా మంది వస్తారు. ఇచ్చట ఏమి జరుగుతూ ఉన్నది, ఇన్ని రిపోర్టులు(ఫిర్యాదులు) మొదలైనవి ఎందుకు వస్తున్నాయి? అని తెలుసుకోవాలని అనుకుంటారు. తెలుసుకున్నవారు మారిపోతూ ఉంటారు. మరలా కూర్చుని ఒక్కొక్కరికి తెలుపవలసి వస్తుంది. అర్థము చేసుకున్న తర్వాత ఇది చాలా మంచి సంస్థ అని అంటారు. రాజధాని

స్థాపనయ్యే విషయాలు చాలా గుహ్యమైనవి, రహస్యమైనవి. బేహద్ తండ్రి పిల్లలకు లభించారు అందువలన పిల్లలు ఎంత హల్చితముగా ఉండాలి. మనము విశ్వానికి అధికారులుగా, దేవతలుగా అవుతాము. మనలో ధైర్య గుణాలు కూడా తప్పక ఉండాలి. లక్ష్యము మీ ముందే నిలబడి ఉంది కదా. మీరు(లక్ష్మీనారాయణులు) నూతన ప్రపంచానికి అధిపతులు. ఈ విషయాలన్నీ మీరు మాత్రమే అర్థము చేసుకుంటారు. మనము చదువుకుంటున్నాము. అనంతమైన తండ్రి జ్ఞానసాగరులు, మనలను అమరపురికి లేక స్వర్గమునకు తీసుకెళ్లుటకై చదివిస్తున్నారు. మనకు ఈ జ్ఞానము లభిస్తున్నది. ఎవరైతే కల్వ-కల్వము రాజ్యము తీసుకున్నారో వారే వస్తారు. కల్వ క్రితము వలె మనము మన రాజధానిని స్థాపన చేస్తున్నాము. నంబరువారుగా ఈ మాల తయారవుతూ ఉంది. పాఠశాలలో కూడా బాగా చదువుకున్నవారికి స్కాలర్‌షిప్ లభిస్తుంది కదా. అవి హద్దులోని విషయాలు. మీకు బేహద్ విషయాలు లభిస్తాయి. తండ్రికి సహాయకారులైన వారే ఉన్నత పదవి పొందుతారు. వాస్తవానికి సహాయము చేయవలసింది మీరే. పవిత్రముగా అవ్వాలి, సత్యప్రధానముగా ఉండేవారు మరలా తప్పక అలాగే తయారవ్వాలి. తండ్రిని స్మృతి చేయాలి. లేస్తూ - కూర్చుంటూ - నడుస్తూ తండ్రిని స్మృతి చేయవచ్చు. విశ్వానికి అధికారులుగా తయారుచేసే తండ్రిని చాలా అభిరుచితో, ప్రేమతో స్మృతి చేయాలి. కాని మాయ వదిలిపెట్టదు. “బాబా, మాకు మాయ కల్పించే వికల్పాలు చాలా వస్తున్నాయి” అని అనేక విధములైన రిపోర్టులు వ్రాస్తారు. తండ్రి చెప్తున్నారు - ఇది యుద్ధ మైదానము కదా. 5 వికారాల పై విజయము పొందుకోవాలి. తండ్రిని స్మృతి చేసినందున మనము సత్యప్రధానముగా అవుతామని మీరు కూడా తెలుసుకున్నారు. భక్తిమార్గములోని వారెవ్వరూ తెలుసుకోలేరని తండ్రి వచ్చి తెలిపిస్తున్నారు. ఇది చదువు కదా. మీరు పావనులుగా ఎలా అవుతారు! మీరే పావనులుగా ఉండేవారు, మరలా మీరే పావనులుగా అవ్వాలి అని తండ్రి చెప్తున్నారు. దేవతలు పావనులు కదా. మనము విద్యార్థులమని, చదువుకుంటున్నామని పిల్లలకు తెలుసు. భవిష్యత్తులో మరలా సూర్యవంశ రాజ్యములో వస్తాము. దాని కొరకు పురుషార్థము కూడా మంచిరీతిగా చేయాలి. పూర్తి ఆధారమంతా మార్కుల పైననే. యుద్ధమైదానములో ఫెయిల్ అవుతే చంద్రవంశములోకి వెళ్లిపోతారు. యుద్ధము పేరు విని బాణము, విల్లంబులు మొదలగునవి (రామునికి) చూపించారు. బాణము, విల్లంబులు చూపుటకు అచ్చట ఏమైనా బాహుబల యుద్ధము ఉండినదా!? అక్కడ అటువంటి విషయాలే ఉండవు. పూర్వము బాణములతో యుద్ధము చేసేవారు. ఇప్పటికీ వాటి గుర్తులు ఉన్నాయి. కొంతమంది బాణములు వేయుటలో చాలా నేర్వరితనము కలిగి ఉంటారు. ఇప్పుడు ఈ జ్ఞానములో యుద్ధము మొదలైన మాటలేవియూ లేవు.

శివబాబా ఒక్కరే జ్ఞానసాగరులని, వారి ద్వారా మనము ఈ పదవిని పొందుతున్నామని మీకు తెలుసు. ఇప్పుడు తండ్రి చెప్తున్నారు - దేహ సహితము దేహ సంబంధములన్నిటి నుండి మమకారమును త్రొంది వేయాలి. ఇదంతయూ పురాతనమైనది. నూతన ప్రపంచము బంగారు యుగపు భారతదేశముగా పేరు ప్రసిద్ధమై ఉండేది. ప్రాచీన యోగము ఎప్పుడు, ఎవరు నేర్పించారు? ఇది స్వయముగా వారే వచ్చి తెలిపినంతవరకు ఎవరికీ తెలియదు. ఇది చాలా క్రొత్తది. కల్వ-కల్వము ఏమి జరుగుతూ వచ్చిందో అదే మరలా రిపీట్ అవుతుంది. ఏ మాత్రము తేడా ఉండదు. తండ్రి చెప్తున్నారు - ఈ అంతిమ జన్మలో పవిత్రముగా

ఉన్నందున 21 జన్మలు అపవిత్రముగా కారు. తండ్రి ఎంతో మంచిలీతిగా తెలుపుతున్నారు. అయినా అందరూ ఏకరసముగా చదువుకోరు. రాత్రికి - పగలుకు ఉన్నంత తేడా ఉంది. చదువుకొనుటకు వస్తారు, కొద్దిగా చదువుకొని మాయమైపోతారు. ఎవరు బాగా అర్థము చేసుకుంటారో వారు తమ అనుభవమును కూడా వినిపిస్తారు. జ్ఞానములోకి ఎలా వచ్చామో, పవిత్రతా ప్రతిజ్ఞ ఎలా చేశామో మొదలైన అనుభవాలు వినిపిస్తారు. పవిత్రతా ప్రతిజ్ఞ చేసి ఒక్కసారి అపవిత్రమైనా సంపాదనంతా సమాప్తమైపోతుంది. ఇది లోలోపల తింటూ ఉంటుంది. వారు తండ్రిని స్మృతి చేయమని ఎవరికీ చెప్పలేరు. ముఖ్యమైనది వికారాల విషయము గురించి అడుగుతారు. పిల్లలైన మీరు ఈ చదువును క్రమము తప్పకుండా రెగ్యులర్(Regular)గా చదవాలి. తండ్రి చెప్తున్నారు - నేను మీకు క్రొత్త - క్రొత్త విషయాలు వినిపిస్తాను. మీరు విద్యార్థులు, మిమ్ములను భగవంతుడు చదివిస్తున్నారు. మీరు భగవంతుని విద్యార్థులు. ఇటువంటి ఉన్నతమైన చదువును ఒక్క రోజు కూడా మిస్(పోగొట్టుకోరాదు) చేయరాదు. ఒక్క రోజు మురళీ వినకున్నా ఆబ్జెంట్ పడుతుంది. మంచి - మంచి మహారథులు కూడా మురళీని మిస్ చేస్తారు. మాకు అంతా తెలుసని, మురళీ చదవకుంటే ఏమవుతుందని వారు భావిస్తారు. అరే! ఆబ్జెంట్ పడుతుంది, ఉత్తీర్ణులు కాలేరు. తండ్రి స్వయంగా చెప్తున్నారు - ప్రతి రోజూ నేను మంచి-మంచి పొయింట్లను వినిపిస్తాను. ఇతరులకు అర్థము చేయించుటకు సమయానికి చాలా పనికి వస్తాయి. వినకపోతే కార్యములో ఎలా ఉపయోగిస్తారు? ఎంతవరకు జీవించి ఉంటారో అంతవరకు అమృతము త్రాగుతూనే ఉండాలి. శిక్షణలను ధారణ చేయాలి. ఎప్పుడూ ఆబ్జెంట్ కారాదు. ఎక్కడో ఒకచోట వెతికి ఎవరినో ఒకరిని అడిగి అయినా మురళీ తీసుకొని చదివి తీరాలి. గర్వపడరాదు. అరే! స్వయము భగవంతుడైన తండ్రి చదివిస్తున్నారు అందువలన ఒక్క రోజు కూడా మిస్ కారాదు. ఎటువంటి పొయింట్లు వస్తాయంటే, వాటి వలన మీ బుద్ధి తలుపులు, ఇతరుల బుద్ధి తలుపులు తెరుచుకుంటాయి. ఆత్మ అంటే ఏమిటి? పరమాత్మ అంటే ఏమిటి? పాత్ర ఎలా నడుస్తుంది? ఇవన్నీ తెలుసుకొనుటకు సమయము కావాలి. చివరిలో కేవలము ఒక్కటి మాత్రము గుర్తుంటుంది - “స్వయమును ఆత్మగా భావించి తండ్రిని తలంపు చేయండి”. ఈ విషయము మీకు ఇప్పుడే తెలుపవలసి వస్తుంది. చివరి సమయములో తండ్రి స్మృతి చేస్తూ చేస్తూ ఇంటికి వెళ్లాలి. స్మృతి ద్వారానే మీరు పవిత్రులవుతారు. ఎంత పవిత్రముగా అయ్యారో మీరే తెలుసుకోగలరు. అపవిత్రులకు బలము తప్పక తక్కువగానే లభిస్తుంది. అష్టరత్నాలు ముఖ్యమైనవారు. వారు గౌరవప్రదముగా పాస్ అవుతారు. వారు ఏ శిక్షలూ అనుభవించరు. ఇవన్నీ చాలా సూక్ష్మమైన విషయములు. ఇది ఎంతో ఉన్నతమైన విద్య. మనము దేవతలుగా తయారు కాగలమని స్వప్నములో కూడా అనుకోలేదు. తండ్రిని స్మృతి చేయుట ద్వారానే మీరు పదమాపదమ్ భాగ్యశాలులుగా అవుతారు. దీని ముందు ఆ వ్యాపారము మొదలైనవి దేనికీ పనికిరావు. ఏ వస్త్రపూ పనికి రాదు. అయినా తప్పక చేయవలసి పడుతుంది. మేము శివబాబాకు ఇస్తున్నామనే ఆలోచన కూడా ఎప్పుడూ రాకూడదు. అరే! మీరేమో పదమాపదమ్పతులుగా తయారవుతారు, ఇస్తున్నామని ఆలోచన వస్తే శక్తి తగ్గిపోతుంది. మానవుడు ఈశ్వరార్థము దాన-పుణ్యాలు ఈశ్వరుని నుండి తీసుకోవడానికే చేస్తారు. కావున అది ఇచ్చేది కానే కాదు. భగవంతుడు దాత కదా. మరుసటి జన్మలో ఎంతగానో ఇస్తారు. ఇది కూడా ద్రామాలో నిశ్చయింపబడి

ఉంది. భక్తిమార్గములో అల్పకాలిక సుఖముంటుంది, మీరు బేహద్ తండ్రి నుండి బేహద్ సుఖవారసత్వము పొందుతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్తే.

1. జీవించి ఉన్నంతకాలము అవ్యతము త్రాగుతూనే ఉండాలి. శిక్షణలను ధారణ చేయాలి. భగవంతుడు చదివిస్తున్నారు, అందువలన ఒక్క రోజు కూడా మురళీ మిస్ చేయరాదు.
2. పదమాల సంపాదన జమ చేసుకోవటానికి నిమిత్తమాత్రముగా ఇంటిలో ఉంటూ పని పాటలు చేసుకుంటూ ఒక్క తండ్రి స్మృతిలో ఉండాలి.

వరదానము :- “పవిత్రతను ఆది, అనాదిలోని విశేషగుణము రూపములో సహజముగా

స్వంతము చేసుకొను పూజ్య ఆత్మా భవ ”

పూజనీయ అత్తగా అగుటకు విశేష ఆధారము - పవిత్రత. అన్ని ప్రకారాల పవిత్రతను ఎంతగా స్వంతము చేసుకుంటారో అంత అన్ని ప్రకారాల పూజనీయులుగా అవుతారు. ఎవరైతే పవిత్రతను విధి పూర్వకముగా ఆది, అనాది విశేష గుణము రూపములో స్వంతము చేసుకుంటారో వారే విధిపూర్వకముగా పూజింపబడతారు. ఎవరైతే జ్ఞానీ లేక అజ్ఞానీ ఆత్మల సంపర్కములోకి వస్తూ పవిత్ర వృత్తి, దృష్టి యొక్క వైభేషన్ల ద్వారా యదార్థ సంబంధాలను నిభాయిస్తారో, స్వప్నములో కూడా ఎవరి పవిత్రత ఖండితము కాదో వారే విధిపూర్వక పూజ్యులుగా అవుతారు.

స్లోగన్ :- “ వ్యక్తములో ఉంటూ అవ్యక్త ఫలిస్తాలై సేవ చేస్తే విశ్వకళ్యాణకార్యము తీవ్ర వేగముతో

సంపన్నమవుతుంది ”

